

eul\_wid: nxe-aa

Ἀπολλώνιος ὁ Τυανεύς · Apollonius of Tyana

## On the Hours of Day and Night

Περὶ ὥρων ἡμέρας καὶ νυκτός

Period: Ῥωμαϊκή Roman

Dialect: Κοινή Koine

Domain: Βίος Biography

Format: Πεζός Prose

Affiliation: Pythagorean

7.175. (1t) Βίβλος σοφίας καὶ συνέσεως ἀποτελεσμάτων Ἀπολλωνίου τοῦ Τυανέως. Ὃς ἔγραψε καὶ ἐδίδαξε Σούστουμον θάλασσον τὸν αὐτοῦ μαθητὴν λέγων αὐτῷ οὕτως· υἱὲ ἄκουσόν μου· καὶ ἀποδείξω σοι μυστήριον σοφίας τὸ πολλοῖς ἄγνωστον καὶ ἀγνώριστον καὶ ἀπόκρυφον περὶ καιρῶν καὶ χρόνων ὥρων ἡμερῶν τε καὶ νυκτῶν, ἔτι ὀνομασίας καὶ ἐνεργείας αὐτῶν καὶ σοφίας ἀληθινῆς τῆς ἐν αὐταῖς ἀποκεκρυμμένης· καὶ ἀποκαλύψω σοι τῆς ἐκ θεοῦ δοθείσης μοι γνώσεως τὰ ἀποτελέσματα, δι' ὧν στοιχειοῦνται πάντα ὅσα ἐποίησεν ὁ θεὸς ἐπὶ τῆς γῆς. ἰδοὺ γὰρ τέσσαρας βίβλους τιμιωτέρας χρυσῶν καὶ λίθων πολυτελῶν ἐκτίσαμεν· μίαν μὲν ἀστρονομίας, ἑτέραν δὲ ἀστρολογίας, τρίτην σχολαστικὴν καὶ τετάρτην πασῶν οὓσαν τιμιωτέραν ἐν ἧ τὰ μεγάλα καὶ φοβερά ἐστι σημεῖα καὶ ἐξ ἴσης τεράστια καὶ μυστήρια· λέγω δὴ τὴν περὶ στοιχειώσεως τῶν ὑπὸ θεοῦ δημιουργηθέντων καὶ ὀρωμένων κτισμάτων, ἵνα ὁ μεταχειριζόμενος εἰ βούλεται, <.

7.176 ...> ἐπιτετευγμένως καὶ εὐστόχως τὰ τοιαῦτα τεράστια διαπράττεσθαι. πάσης ἀπέχεσθαι πονηρᾶς πράξεως, μάλιστα δὲ τῆς πρὸς τὰς γυναῖκας ὁμιλίας καὶ συνελεύσεως. ἀλλὰ γὰρ οὐδὲ γυναικὶ ὀφείλει ὑπηρετίδι χρῆσθαι πρὸς τὰς τοιαύτας ἐνεργείας, ἐπειδὴ παράλογα ἀπ' αὐτῶν πολλὰ ἀποβαίνειν πεφύκασιν· εἰ γὰρ τύχοι ἐν ἐμμήνοις οὖσα, τὰ δένδρα ἐν οἷς ἂν πλησιάσῃ ξηραίνονται, καὶ βρύσιν ὕδατος ποιοῦσι βλάπτεσθαι <καὶ> ἄνω καὶ ἐκτὸς στρομβεῖσθαι καὶ φέρεσθαι. χρὴ οὖν ὥς εἴρηται ἀκριβῶς τὰ τοιαῦτα παραφυλάττεσθαι, εἴγε ὅλως τις ἐθέλει ὑπὸ τὸν τῆς Ἀνάγκης ζυγὸν ἀγαγεῖν πάντως τὰ ὄντα ἐπὶ τῆς γῆς, δένδρα λύων καὶ ὄρνεα καὶ θηρία καὶ ἔρπετα καὶ ἀνέμων πνοὰς καὶ ποταμῶν ῥοὰς δέων. ὧν ταύτην τὴν ἐπιστήμην ἀκριβῶς μεταχειριζόμενος ὀνομασίας λέγει καὶ ὀνομάζει τοῦ μεγάλου καὶ παντεξουσιάζοντος θεοῦ, ἀρμοζούσας ἐκάστῳ καιρῷ καὶ χρόνῳ, καθὼς μέλλει τὰ τοιαῦτα ὑποτελεῖν· τοῖς γὰρ μετὰ τῶν τοιούτων ὀνομάτων παρακαλοῦσι καὶ δεομένοις εὐήκοος γίνεται. τὰς τοιαύτας δὲ ὀνομασίας ἐν τῇ τοιαύτῃ βίβλῳ συνερμηνεύσω. [IC' XC' ΘC' KC'] Ὁ δὲ μέλλων ἐν Βηθλεὲμ ἐκ τῆς Παρθένου γεννᾶσθαι αὐτὸς μέγας διδάσκαλος γενήσεται καὶ τὸ ἀνθρώπινον γένος σώσει καὶ τοὺς εἰδώλων ναοὺς καταλύσει· τὴν δὲ ἀποτελεσματικὴν ἣν ἐγὼ ποιήσω οὐκ ἀφανίσει, διότι πᾶν ὅπερ ἀπετέλεσα μετὰ τῆς αὐτοῦ δυνάμεως ἀπετέλεσα καὶ ἐστερέωσα· ὁ δὲ ναὸς ὃν ἐγὼ ἐν Τυάνοις ὠκοδόμησα, ἐν ᾧ καὶ χρυσοῦν στύλον ἔστησα, οὗτος παρὰ πάντων προσκυνητὸς γενήσεται. προσήκει δὴ σε προσέχειν τὸν νοῦν καὶ ὅτε βούλει ἐργάσασθαι ἔργον θαυμαστόν,

ἵνα ὀνομάζῃς ἐκάστου καιροῦ καὶ χρόνου καὶ Ἡλίου καὶ Σελήνης καὶ ἀνέμων καὶ θαλάσσης ὀνομασίας, Σελήνης καλοσχηματίστου οὔσης πρὸς τοὺς ἀστέρας κατὰ τε τρίγωνον καὶ ἐξάγωνον, προσθετικῆς οὔσης τοῖς ἀριθμοῖς.

7.177 Ἦα ρ . Ἀπὸ τῆς ιγ' τοῦ Μαρτίου μηνὸς μέχρι καὶ τῆς ιγ' τοῦ Ἰουνίου λέγεται ἕαρ, οὔτινος ζῳδιά εἰσιν ταῦτα: ♈ ♉ ♊ . [ἄτινα καὶ οὕτως Ῥωμαικῶς ὀνομάζονται· Κριὸς Ταῦρος Δίδυμοι·] ὀνομάζεται δὲ οὗτος ὁ καιρὸς Ἰλεκβρουθέν. ἀπὸ τῆς ιγ' τοῦ Ἰουνίου μέχρι τῆς ιγ' τοῦ Σεπτεμβρίου λέγεται θέρο ς , οὔτινος ζῳδιά εἰσιν ταῦτα: ♋ ♌ ♍ . ὀνομάζεται δὲ οὗτος ὁ καιρὸς Λιουράν. ἀπὸ τῆς ιγ' τοῦ Σεπτεμβρίου μέχρι καὶ τῆς ιγ' τοῦ Δεκεμβρίου μετόπωρον . οὔτινος ζῳδιά εἰσιν ταῦτα: ♎ ♏ ♐ . ὀνομάζεται δὲ ὁ καιρὸς οὗτος Ἀμβλμβηρ. ἀπὸ τῆς ιγ' τοῦ Δεκεμβρίου μέχρι καὶ τῆς ιγ' τοῦ Μαρτίου χειμῶν . καὶ τὰ ζῳδια ταῦτα: ♑ ♒ ♓ . ὀνομάζεται δὲ ὁ καιρὸς οὗτος Σαρδααφέη ἢ Σαρδαφεή. Περὶ τῶν ὥρων τῆς ἡμέρας πῶς καλοῦνται καὶ τί ἔργον ποιεῖ ἐκάστη ὥρ α . Ἡ πρώτη ὥρα τῆς ἡμέρας καλεῖται Ἰαέκ· ἐν αὐτῇ τῇ ὥρᾳ ἀγαθόν ἐστι τοῖς ἀνθρώποις προσεύχεσθαι. ἡ β' ὥρα τῆς ἡμέρας καλεῖται Ναουράν· ἐν αὐτῇ τῇ ὥρᾳ εὐχαὶ καὶ ὕμνοι τῶν ἀγγέλων. ἡ τρίτη ὥρα καλεῖται Χαρσιάρω· ἐν αὐτῇ τῇ ὥρᾳ εὐχαριστοῦσιν πάντα τὰ πετεινὰ τὸν θεόν· καὶ ἀποτελεῖται ἐν αὐτῇ πᾶν στοιχεῖον τῶν ὄρνεων. ἡ τετάρτη ὥρα καλεῖται Σλαχνέ· ἐν αὐτῇ τῇ ὥρᾳ εὐχαριστοῦσιν πάντα τὰ ποιήματα τὸν θεόν· ἐν ταύτῃ τῇ ὥρᾳ ἀποτελεῖται πᾶν στοιχεῖον ὄφρων καὶ σκορπίων καὶ δρακόντων καὶ τῶν λοιπῶν πάντων ἰοβόλων. ἡ ε' ὥρα καλεῖται Σαγλάτ· ἐν αὐτῇ τῇ ὥρᾳ αἰνεῖ πᾶν ζῷον τὸν θεόν· καὶ ἀποτελεῖται ἐν αὐτῇ τῇ ὥρᾳ πᾶν στοιχεῖον τετραπόδων, λέοντος πάρδου ἄρκτου λύκου καὶ τῶν ὁμοίων. ἡ ς' ὥρα καλεῖται Τῆ ἐχμούλ· ἐν αὐτῇ τῇ ὥρᾳ δυσωποῦσι τὰ Χερουβὶμ ὑπὲρ τοῦ γένους τῶν ἀνθρώπων. Ἡ ζ' ὥρα καλεῖται Βερουκ· ἐν αὐτῇ τῇ ὥρᾳ αἰνοῦσι τὰ τάγματα τῶν ἀγγέλων ἔμπροσθεν τοῦ θεοῦ. <....> . ἡ θ' ὥρα καλεῖται Χαπβρόυη <....> . Ἡ ι' ὥρα καλεῖται Βουχοῦν· ἐν αὐτῇ αἰνοῦσι τὰ ὕδατα τὸν θεόν· καὶ πνεῦμα θεοῦ καταβαῖνον ἐπιπολάζει ἐπάνω τῶν ὑδάτων καὶ ἀγιάζει αὐτά· εἰ μὴ γὰρ τοῦτο ἦν, διὰ τοῦ ὕδατος ἂν ἔβλαπτον οἱ δαίμονες τὸ γένος τῶν ἀνθρώπων.

7.178 ἐν ταύτῃ τῇ ὥρᾳ εἰ ἄνθρωπος καθαρὸς ἄρῃ ὕδωρ καὶ μίξῃ μετὰ ἀγίου ἐλαίου, πᾶν νόσημα ἰάσεται· καὶ δαιμονῶντας καθαρῖσει καὶ ἀπελάσει δαίμονας. ἡ ια' ὥρα καλεῖται Σημβροῦ· ἐν αὐτῇ τῇ ὥρᾳ εὐφραίνονται οἱ ἐκλεκτοὶ τοῦ θεοῦ. ἡ ιβ' ὥρα καλεῖται Δακνειοῦν· ἐν αὐτῇ εὐπρόσδεκταί εἰσιν αἱ εὐχαὶ τῶν ἀνθρώπων πρὸς θεόν. Περὶ τῶν ιβ' ὥρων τῆς νυκτὸς ς . Ἡ α' ὥρα τῆς νυκτὸς καλεῖται Σουχουλούμ· ἐν αὐτῇ αἰνοῦσιν οἱ δαίμονες τὸν θεόν· καὶ ἐν αὐτῇ οὔτε ἀδικοῦσιν οὔτε κολάζουσι μέχρι ἂν ἡ δέησις αὐτῶν τελειωθῇ. ἡ β' ὥρα τῆς νυκτὸς καλεῖται Βεπερουλ· ἐν αὐτῇ αἰνοῦσιν οἱ ἰχθύες τὸν θεόν καὶ πᾶν εἴ τί ἐστιν ἐν τοῖς ὕδασι. ἡ γ' ὥρα τῆς νυκτὸς καλεῖται Ταχράν· ἐν αὐτῇ τῇ ὥρᾳ αἰνοῦσιν οἱ δράκοντες τὸν θεόν καὶ τὸ τοῦ πυρὸς βάθος καὶ πάντα ὅσα εἰσὶν κατωτέρω, ἃ ἡ ἀνθρωπίνη φύσις νοῆσαι ἢ ἐξειπεῖν οὐ δύναται. ἐν αὐτῇ τῇ ὥρᾳ ὀφείλει ποιεῖν στοιχεῖωσιν ἀποτελεσμάτων εἰς δράκοντάς τε καὶ ὄφεις καὶ περὶ πυρός. ἡ δ' ὥρα τῆς νυκτὸς καλεῖται Ἀγγέλ· ἐν αὐτῇ τῇ ὥρᾳ διέρχονται οἱ δαίμονες ἐν τοῖς μνήμασι καὶ οἷος ἄνθρωπος διέλθῃ ἐκεῖ, βλαβήσεται καὶ φόβον καὶ φρίκην λήψεται ἐκ τῆς τῶν δαιμόνων φαντασίας· ἡ δ' αὐτῇ ὥρᾳ ἐπιτελεῖ ἐπὶ τε (sequuntur 23 signa cryptographica) καὶ εἰς πᾶν (13 signa). ἡ ε' ὥρα τῆς νυκτὸς καλεῖται Κοσγάρ· ἐν αὐτῇ τῇ ὥρᾳ αἰνοῦσι τὰ ἐπάνω τοῦ οὐρανοῦ ὕδατα τὸν θεόν καὶ τὰ ποιήματα αὐτοῦ. ἡ ς' ὥρα τῆς νυκτὸς καλεῖται Ζερούς· ἐν αὐτῇ τῇ ὥρᾳ δέον ἡσυχάζειν καὶ ἀναπαύεσθαι· ἔχει γὰρ <οὐ> μικρὸν φόβον. ἡ ζ' ὥρα τῆς νυκτὸς καλεῖται Μαχλουχ· ἐν αὐτῇ τῇ ὥρᾳ ἀναπαύονται πάντα τὰ ζῷα καὶ οἱ ἄνθρωποι ὑπνοῦσι· ταύτῃ δὲ τῇ ὥρᾳ ἐὰν ἀρπάσῃ ἄνθρωπος ὕδωρ καὶ λάβῃ αὐτὸ ἱερεὺς καὶ μίξῃ μετὰ ἀγίου ἐλαίου καὶ ἀγιάσῃ αὐτὸ καὶ ἀλείψῃ ἀσθενοῦντα, ἂν ἀγρυπνῇ, παρευθὺ τῆς νόσου ἀπαλλαγῇσεται. <.

7.179

...> . ή θ' ώρα της νυκτός καλεῖται Σοφγοῦ. ή ι' ώρα της νυκτός καλεῖται Χαλτοῦ. ή ια' ώρα της νυκτός καλεῖται Γαλγοῦ· ἐν αὐτῇ ἀνοίγονται αἱ πύλαι τοῦ οὐρανοῦ· καὶ ὁ προσευχόμενος ἐν καθαρχᾷ συνειδήσει καὶ καρδίᾳ εὐάκουστος γίνεται· ἐν αὐτῇ τῇ ὥρᾳ περίπτανται ταῖς πτέρυξι σὺν ἡχῷ οἱ ἄγγελοι καὶ τὰ Χερουβὶμ καὶ τὰ Σεραφίμ· καὶ ἔστιν χαρὰ ἐν τῷ οὐρανῷ καὶ ἐν τῇ γῇ· ἀνατέλλει δὲ καὶ ὁ ἥλιος ἐξ Ἑδὲμ ἐπὶ πᾶσαν τὴν γῆν. ή ιβ' ώρα καλεῖται Ἄλσιγκουλ· ἐν αὐτῇ τῇ ὥρᾳ ἀναπαύονται τὰ τάγματα τοῦ οὐρανοῦ καὶ τὰ πύρινα τάγματα. Αὐταὶ εἰσὶν αἱ ὀνομασίαι τῶν ὥρων ὧν ἐποίησεν ὁ θεὸς ἐν ταῖς ζ' ἡμέραις· ταύτας ἔμαθον καὶ ἔλαβον παρὰ θεοῦ καὶ ἐγνώρισα καὶ ἐδήλωσά σοι. τῷ οὖν καλῶς νοήσαντι οὐκ ἀποκρυβήσεται τῶν ὄντων οὐδέν, ἀλλὰ πάντα αὐτῷ ὑποταγήσονται. Περὶ τῶν εὐλογημένων ὥρων τῶν ἡμερῶν· αὐταὶ αἱ ὥραι τῶν ἡμερῶν, ἐν αἷς ὅπερ βούλει ποιεῖσθαι ἔσεται βέβαιον καὶ ἀσφαλές. Οἱ ἄγγελοι οἱ ἐπιστατοῦντες τὰς ζ' ἡμέρας εἰσὶν οὗτο ι . ή ημέρα α' ἡγουν κυριακή ἔχει ὥρας ἀγαθὰς τὴν α' β' η' θ'· διοικεῖ δὲ ἐν αὐτῇ ὁ ἄγγελος Μιχαήλ. ή ημέρα δευτέρα ἔχει ὥρας ἀγαθὰς τὴν α' β' γ'· διοικεῖ δὲ ἐν αὐτῇ ὁ ἄγγελος Οὐριήλ. ή ημέρα γ' ἔχει ὥρας ἀγαθὰς τὴν α' β' η'· διοικεῖ δὲ ἐν αὐτῇ ὁ ἄγγελος Καταχαήλ. ή ημέρα δ' ἔχει ὥρας ἀγαθὰς τὴν α' δ'· διοικεῖ δὲ ἐν αὐτῇ ὁ ἄγγελος Ῥαμαήλ. ή ημέρα ε' ἔχει ὥρας ἀγαθὰς τὴν ε' ζ' ζ' η'· διοικεῖ δὲ ἐν αὐτῇ ὁ ἄγγελος Ῥαφαήλ. ή ημέρα ζ' ἥτοι τὸ σάββατόν ἐστιν ἄργον καὶ κατάπαυσις πάσης ἐνεργείας. αὐταὶ αἱ ὥραι τῶν ἡμερῶν εὐλογημέναι εἰσὶ παρὰ θεῶ. ἐπὶ παντὶ οὖν ἔργῳ ὃ θέλεις κατασκευάσαι, φύλασσε ταύτας ὡς φυλάσσεται θησαυρὸς ἐν τῇ γῇ· οἱ γὰρ σοφοὶ ἀπέκρυψαν ταύτας ὡς θησαυρὸν ἐν τῇ γῇ καὶ ἐν τῇ καρδίᾳ αὐτῶν, διότι ἐν αὐτοῖς πνεῦμα σοφίας ἐστί· καὶ τὴν βίβλον ταύτην μὴ ἀπιστήσης, ἐπειδὴ βαθμοὺς ὁ θεὸς ἐκατέρων ἐποίησεν καὶ μετὰ τοῦ φοβεροῦ καὶ κρυπτοῦ ὀνόματος αὐτοῦ πάντα τελειοῦνται.

7.180 ἀλλὰ καὶ μετὰ τῶν ὥρων τῶν ἀνωτέρω γεγραμμένων ἀπετέλεσα ἀποτελέσματα καὶ οὐκ ἔστι τις περὶ τούτων ἀμφιβολία. καὶ εἰ μὴ ἐγίνωσκον, ὅτι ἀνθρωπίνη φύσις ἐνταῦθα οὐ μένει ἀλλ' ἐν ἄλλῳ κόσμῳ πορεύεται, τὴν ἐμὴν σοφίαν οὐκ ἐφάνερον τινί, τέκνον ἐμόν, διότι ὑπὲρ χρυσοῦ καὶ λίθων τιμίων τιμιωτέρα ἐστί. σοὶ δὲ δεῖξω χάριν τοῦ διαμένειν τὸ μνημόσυνόν μου αἰί. Αἱ ὀνομασίαι τῶν ἀγγέλων τῶν δουλευόντων τοὺς δικαίους· Συμπά, Ἰδά, Γαλμαήλ, Ἐνθοώρ, κεφαλὴ δὲ αὐτῶν ἐστιν τὸ ὄρος Ὑφνηδ· Βερφαήλ, Γουζαήλ, Ἐναμερφαήλ καὶ ὁ μέγας Ἀββαήλ καὶ ὁ ἄρχων τῶν πύργων Γαναήλ, Φερφαήλ, Ἀσυναραήλ, Γαβριήλ καὶ ὁ ἄρχων τῶν πύργων Τελγραδέχ ἢ Τετραδέχ, Δαναήλ, Τεπταδαήλ, Ἀαβραήλ καὶ ὁ ἄρχων τῶν πύργων Ἀρκαήλ. Περὶ τῶν ὀνομάτων τοῦ Ἠλίου ἐν τοῖς τέσσαρσι καιροῖς τοῦ χρόνου· ἔαρ Ἀθερνύφ· θέρος Ἀηχμοῦν· μετόπωρον Ἀποβριομούμ· χειμὼν Φουμαριδ ἢ Ἀπαριοῦμ. Περὶ τῶν ὀνομάτων τῆς Σελήνης τῶν δ' καιρῶν· ἔαρ Ληβανουθάν· θέρος Δηνφύβ· μετόπωρον Αἰδέχ· χειμὼν Σαρνάχ ἢ Σαρνάρ. Τὰ ὀνόματα τῶν τεσσάρων καιρῶν τοῦ χρόνου· ἔαρ Σαχσαούρ· θέρος Ἀμκούρφ· μετόπωρον Μαφθάατελ· χειμὼν Νιαχηινιάμ. Τὰ ὀνόματα τῆς γῆς τῶν δ' καιρῶν τοῦ χρόνου· ἔαρ Μασιχαβήλ· θέρος Μαδερβιλισταηθέν· μετόπωρον Ναινένθε· χειμὼν Χεμρα. Τὰ ὀνόματα τοῦ ἀνέμου τῆς ἀνατολῆς τῶν δ' καιρῶν· ἔαρ Ἀχλιαρή· θέρος Αὐτερά· μετόπωρον Ἀαρίθ· χειμὼν Βελτατουθήλ. Τὰ ὀνόματα τοῦ βορρᾶ τοῦ ἀνέμου τῶν δ' καιρῶν· ἔαρ Ἀμνύ· θέρος Ἀχριχι· μετόπωρον Βαγλάγ· χειμὼν Συχνσούρ. Τὰ ὀνόματα τῶν δ' ὀνομάτων τῆς ἄρκτου· ἔαρ Μὲν παμύρ· θέρος Σαπποῦρ· μετόπωρον Ἀνζηρίν· χειμὼν Δαρβοῦν. Περὶ τῶν δ' ὀνομάτων τοῦ νότου· ἔαρ Μαχδάμ· θέρος Κεσωδούρ· μετόπωρον Μαθηλιάλ· χειμὼν Βεμιχῷ. Περὶ τῶν δ' ὀνομάτων τοῦ δυτικοῦ ἀνέμου· ἔαρ Μαλχβίμ· θέρος Σαπποῦρ· μετόπωρον Ἀριχά· χειμὼν Δαρπούλ.

7.181 Οἱ ἄγγελοι οἱ ἐπικρατοῦντες τὴν θάλασσαν· ἔαρ Κλείμ· θέρος Βαχριμή· μετόπωρον Μανδρομίλ· χειμὼν Σχινδάτπερ. Οἱ δουλεύοντες τὸν Δευχαήλ τὸν πρῶτον· Ἀγριπτόνερ, Ῥωμαήλ, Καθαρβιάλ, Ἰσβαήλ, Ἀρχηχνήλ, Χαλδηήλ, Χαραυτουνε, Βερμαριήβ, Ἀνηθάχ, Ἀτερουήλ,

Ὀρνιὰήλ, Ἀρμουτάρ, Ἀθρητούμη, Ἀχναήλ, Ἀλπαρῆ, Χαρινδήλ, Ἀμμοῦρ, Ἡδρουθέ, Περαιδήχ καὶ  
ὁ ἄρχων τῶν ὀρέων, Ἀβρασάξ.